

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 87)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 87)

kucelopākhyānam

kucelanāmā bhavataḥ satīrthyatāṃ
gataḥ sa sāndīpanimandire dvijaḥ |
tvadekarāgeṇa dhanādinissprho
dināni ninye praśamī gṛhāśramī ॥ 1 ॥

samānaśīlā'pi tadīyavallabhā
tathaiva no cittajayaṃ sameyuṣī |
kadācidūce bata vṛttilabdhaye
ramāpatiḥ kiṃ na sakhā niṣevyate ॥ 2 ॥

itīrito'yaṃ priyayā kṣudhārtayā
jugupsamāno'pi dhane madāvahe |
tadā tvadālokanakautukādyayau
vahan paṭānte pṛthukānupāyanam ॥ 3 ॥

gato'yamāścaryamayīṃ bhavatpurīṃ
gṛheṣu śaibyābhavanaṃ sameyivān |
praviśya vaikuṇṭhamivāpa nirvṛtiṃ
tavātisambhāvanayā tu kiṃ punaḥ ॥ 4 ॥

prapūjitaṃ taṃ priyayā ca vījitaṃ
kare gṛhītvā'kathayaḥ purākṛtam |
yadindhanārthaṃ gurudāracoditai-
rapartuvarṣaṃ tadamarṣi kānane ॥ 5 ॥

trapājuṣo'smāt pṛthukaṃ balādatha
 praḡhya muṣṭau sakṛtāśite tvayā |
 kṛtaṃ kṛtaṃ nanvīyateti saṃbhramā-
 dramā kilopetya karaṃ rurodha te || 6 ||

bhakteṣu bhaktena sa mānitastvayā
 purīm vasannekaniśāṃ mahāsukham |
 batāparedyurdraviṇaṃ vinā yayau
 vicitrarūpastava khalvanugrahaḥ || 7 ||

yadi hyayāciṣyamadāsyadacyuto
 vadāmi bhāryāṃ kimiti vrajannasau |
 tvaduktilīlāsmitamagnadhīḥ punaḥ
 kramādapaśyanmaṇidīpramālayam || 8 ||

kiṃ mārgavibhraṃśa iti bhraman kṣaṇaṃ
 ḡraṃ praviṣṭaḥ sa dadarśa vallabhām |
 sakhīparītāṃ maṇihemabhūṣitāṃ
 bubodha ca tvatkaruṇāṃ mahādbhutām || 9 ||

sa ratnaśālāsu vasannapi svayaṃ
 samunnamadbhaktibharo'mṛtaṃ yayau |
 tvamevamāpūritabhaktavāñchito
 marutpurādhīśa harasva me gadān || 10 ||
